

मेरे पुत्र मेरी शिक्षा को ना भूलना अपने मन मे मेरी बातों को याद रखना क्योंकि हेसा करने से तेरे जीवन के दिन और तेरे वर्ष और बढ़ेगे। तेरा अधिकाधिक कल्याण ही होगा मेरे पत्र करुणा और सच्चाई कभी तुझ से अलग ना हो तू उनके गले का हार बना कर रखना और उनकों अपने हृदय पटल पर लिख लेना तब तू परमेश्वर और मनुष्य दोनों की दृष्टि में कृपा का पात्र होगा।



उत्तराखण्ड कैबिनेट के बड़े फैसले : सेना का अभिनंदन, रोजगार पर जोर और तीर्थाटन विकास की नई राह

इंडिया वार्ता ब्लूरो

अल्मोड़ा | मुख्यमंत्री पुष्कर सिंह धामी की अध्यक्षता में हुई उत्तराखण्ड मंत्रिपरिषद की बैठक में कई महत्वपूर्ण निर्णय लिए गए। कैबिनेट ने जहाँ 'ऑपरेशन सिंदूर' की सफलता पर भारतीय सेना का अभिनंदन किया, वहाँ राज्य में रोजगार सृजन, तीर्थाटन विकास और विभिन्न विभागों में सुधारों को लेकर कई अहम प्रस्तावों को मंजूरी दी।

**सेना का गौरव: ऑपरेशन सिंदूर
का अभिनंदन**

मंत्रिपरिषद ने एक प्रस्ताव पारित कर 'ऑपरेशन सिंदूर' की शानदार सफलता के लिए भारतीय सेना, प्रधानमंत्री नरेंद्र मोदी और रक्षा मंत्रालय को बधाई दी। प्रस्ताव में कहा गया कि यह सैन्य अभियान भारतीय सेना के अद्वितीय साहस, पराक्रम और रणनीतिक कौशल का प्रतीक है और यह भारत की संप्रभुता, सुरक्षा और आत्मबल का एक उत्कृष्ट उदाहरण बनकर उभरा है।

कैबिनेट ने विश्वास जताया कि यह ऑपरेशन



आने वाली पीढ़ियों को प्रेरित करेगा और

भारत की सैन्य गौरवगाथा में एक स्वर्णिम

अभिनंदन प्रस्ताव को केंद्र सरकार और रक्षा मंत्रालय को भेजा जाएगा।

बिजली विभाग में सुधार की राह

कैबिनेट ने उत्तराखण्ड पावर कॉर्पोरेशन लिमिटेड (यूपीसीएल) की वित्तीय और परिचालन स्थिति को सुधारने के लिए मैकेजी इंडिया द्वारा दिए गए सुझावों पर आधारित विभाग की कार्ययोजना को मंजूरी दे दी है। इस योजना का मुख्य उद्देश्य वितरण और ट्रांसमिशन नुकसान को कम करना, बिजली खरीद लागत को अनुकूलित करना और पूँजी निवेश के माध्यम से कंपनी के प्रदर्शन को मजबूत करना है। इस परिवर्तन योजना के तहत यूपीसीएल की लागभग 5,000 करोड़ रुपये की बकाया राशि को कम करने और पिछले छह वर्षों के लगातार घाटे को समाप्त करने पर ध्यान केंद्रित किया जाएगा। इसके अलावा, हरिद्वार और उधमसिंह नगर जैसे क्षेत्रों में उच्च वितरण नुकसान को कम करने, उपभोक्ता सेवाओं को बेहतर बनाने और हरित ऊर्जा

- शेष पृष्ठ 7 पर ...

मुख्यमंत्री ने जनपद विकास हेतु 18 योजनाओं (लागत 11365.11 लाख) का किया लोकार्पण



इंडिया वार्ता ब्लूरो

देहरादून। मुख्यमंत्री पुष्कर सिंह धामी ने शुक्रवार को जनपद चंपावत के टनकपुर में स्थित मुख्यमंत्री कैंप कार्यालय में आयोजित कार्यक्रम में प्रतिभाग कर जनपद के विकास हेतु 18 योजनाओं (लागत 11365.11 लाख) का लोकार्पण तथा शिलान्यास किया गया।

मुख्यमंत्री श्री धामी द्वारा जनपद के विकास हेतु विधानसभा चंपावत के लिए मुख्यमंत्री कैंप कार्यालय, टनकपुर (चंपावत) में आयोजित कार्यक्रम में कुल लागत 11365.11 लाख की कुल 18 योजनाओं का लोकार्पण एवं शिलान्यास किया। जिसमें 05 योजनाओं (लागत 6578.86 लाख) का शिलान्यास तथा 13 योजनाओं (लागत 4786.25 लाख) का लोकार्पण किया।

जिसमें पर्यटन विभाग चंपावत की चंपावत के अंतर्गत पर्यटक आवास गृह टनकपुर परिसर में मल्टी स्टोरी पार्किंग का निर्माण (498.25 लाख),

माननीय मुख्यमंत्री धोषणा अंतर्गत चंपावत के विधानसभा क्षेत्र चंपावत में सूखीदांग- डांडा- मीनार मोटर मार्ग का पुनः निर्माण एवं सुधारीकरण का कार्य (लागत 78.20 लाख),

माननीय मुख्यमंत्री धोषणा अंतर्गत जिला 13 डेरिटेशन योजना के अंतर्गत चंपावत नगर में हिमाद्री एंपोरियम केंद्र का निर्माण किया जाएगा (लागत 130.56 लाख),

उत्तराखण्ड होमस्टे क्लस्टर योजना के अंतर्गत विधानसभा क्षेत्र चंपावत के बनकटिया (श्यामलाताल) में हार्ट मार्केट क्राफ्ट केंद्र की स्थापना (लागत 90.28

लाख),

उत्तराखण्ड जल संस्थान चंपावत की बागडोराखास पंपिंग पेयजल योजना (लागत 43.08 लाख) नायाल पंपिंग पेयजल योजना का निर्माण कार्य (लागत 114.00 लाख),

प्रांतीय खंड लोक निर्माण विभाग की राज्य योजना के अंतर्गत जनपद चंपावत के विधानसभा क्षेत्र चंपावत के बनकटा क्षेत्र ग्राम फागापुर अंतर्गत शहीद द्वारा के समीप से कैनाल तक मार्ग का इंटरलॉकिंग टाइल्स द्वारा चौड़ीकरण एवं सुधारीकरण का कार्य (लागत 113.35 लाख),

राज्य योजना अंतर्गत जनपद चंपावत की विधानसभा क्षेत्र चंपावत के टनकपुर अंतर्गत ग्राम सभा बरित्यां के आंतरिक संपर्क मार्ग में इंटरलॉकिंग टाइल्स द्वारा उदारीकरण का कार्य (लागत 57.77 लाख),

माननीय मुख्यमंत्री धोषणा अंतर्गत चंपावत के विधानसभा क्षेत्र चंपावत में सूखीदांग- डांडा- मीनार मोटर मार्ग का पुनः निर्माण एवं सुधारीकरण कार्य (लागत 307.04 लाख),

माननीय मुख्यमंत्री धोषणा अंतर्गत जनपद चंपावत के विधानसभा क्षेत्र चंपावत में सूखीदांग- डांडा- मीनार मोटर मार्ग के किलोमीटर 06 से किलोमीटर 29.85 का पुनः निर्माण एवं डामरीकरण का कार्य लागत (1783.33 लाख),

माननीय मुख्यमंत्री धोषणा अंतर्गत जनपद चंपावत के विधानसभा क्षेत्र चंपावत के क्रमांक 05 योजनाओं (लागत 6578.86 लाख) का शिलान्यास तथा 13 योजनाओं (लागत 4786.25 लाख) का लोकार्पण किया।


- शेष पृष्ठ 7 पर ...

जरूरतमंद महिलाओं को सशक्त बनाएंगी एकल महिला स्वरोजगार योजना: रेखा आर्या

देहरादून, इंडिया वार्ता ब्लूरो। जरूरतमंद महिलाओं को सशक्त बनाएंगी एकल महिला स्वरोजगार योजना- रेखा आर्या देहरादून (आरएनएस)। महिला सशक्तीकरण एवं बाल विकास मंत्री रेखा आर्या ने मुख्यमंत्री एकल महिला स्वरोजगार योजना को कैबिनेट की मंजूरी मिलने पर प्रदेश की महिलाओं को बधाई दी है। उन्होंने कहा कि इस योजना में स्वीकृत की गई प्रोजेक्ट राशि का 75 फीसदी हिस्सा सब्सिडी के रूप में रहेगा। उन्होंने कहा कि प्रदेश की अविवाहित, परित्यक्ता, तलाकशुदा, निराश्रित और विकलांग एकल महिलाओं को इस योजना की दायरे में लाया गया है। पात्र महिलाओं को स्वरोजगार के लिए दो लाख रुपये तक के प्रोजेक्ट स्वीकार किए जाएंगे, जिसमें से 75 प्रतिशत हिस्सा सब्सिडी यानी अनुदान के रूप में रहेगा। लाभार्थीयों को सिर्फ 25 फीसदी हिस्सा ही व्यवसाय में अपने पास से लगाना होगा। उन्होंने कहा कि पहले साल इसकी प्रागति को देखते हुए योजना में ताभार्थीयों की संख्या बढ़ाने का निर्णय किया जाएगा। उन्होंने कहा कि प्रदेश में महिलाओं को सशक्त करने की पहले से कई योजनाएं विद्यमान हैं, लेकिन विशेष रूप से एकल महिलाओं को केंद्रित सहायता योजना अभी तक नहीं थी। उन्होंने कहा कि इस कैटेगरी की महिलाओं को सशक्त किए जाने की सबसे ज्यादा जरूरत है, इसलिए एकल महिलाओं के लिए विशेष योजना तैयार की गई है।

सील किताब की दुकानों को खुलवाने की मांग

देहरादून, इंडिया वार्ता ब्लूरो। दून वैली महानगर उद्योग व्यापार मंडल एवं दून घाटी बुक सेलर एसोसिएशन ने सील किताब की दुकानों को खुलवाने की मांग की है। इस संबंध में एसोसिएशन के प्रतिनिधि शुक्रवार को एडीएम जय भारत को मिले। उन्होंने एडीएम को हाईकोर्ट के आदेशों की एक प्रतिलिपि सौंपी। जिसमें कोर्ट की ओर से जिलाधिकारी को किताब विक्रीताओं की सील की गई दुकानों को खुलवाने के आदेश दिए गए हैं। एसोसिएशन के अध्यक्ष पंकज मैसोन ने कहा कि कोर्ट के आदेश के क्रम में दुकानों को जल्दी से जल्दी खोला जाए। मौके पर बुक सेलर दून घाटी के अध्यक्ष रणधीर अरोड़ा, बुक सेलर अश्वनी मोहन, पंकज जैन, विनय अग्रवाल, प्रदीप अग्रवाल दिव्य सेठी आदि मौजूद थ



समाज की संस्कृति

विज्ञापन, विज्ञापन, विज्ञापन ! जहां देखो वहां विज्ञापन, नजर उठी नहीं कि विज्ञापन पर पड़ी। टीवी हो, अखबार हो, पत्रिका हो या गली चौराहे पर लगे होडिंग्स हो। आज के दौर में पूरा जीवन चारों ओर से विज्ञापनों से ही घिरा हुआ है। आधुनिक युग में विज्ञापन बहुत मायने भी रखते हैं। व्यापारी से लेकर आम इंसान तक के लिए, लेकिन ऐसे में यह सवाल उठता है कि जीवन व समाज में इनकी सीमा अथवा औचित्य क्या और कितना हो? वर्तमान समय में विज्ञापनों की दुनिया इतनी बढ़ गयी है कि इसके फायदे कम और समाज पर इसका बुरा पर्याप्त अधिक नजर आ रहा है। विज्ञापनों ने समाज को दिग्भ्रमित कर गलत वस्तुओं के पंचार पंसार से अपना खजाना तो भर लिया किन्तु सामान्य जनता की जेब खाली कर दी। इसने बिन बुलाए मेहमान की तरह अपना सबसे बड़ा शिकार स्त्रियों व बच्चों को बनाया। बच्चों के बचपन को तो छीना ही साथ ही कई मासूमों के जीवन को भी निगला। विज्ञापनों में जिस तरह महिलाओं की छवि दिखाई जाती है, उस पर तो लगातार सवाल उठते रहे हैं। करीब दर्जन भर विज्ञापन सेक्स, नगनता आदि पर बनाये गए हैं, जिससे उनकी छवि तो खराब होती ही है। हमारे समाज की संस्कृति और नारी सम्मान का भी अपमान होता है। मुंह में रजनीगंधा कदमों में दुनिया, किंगफिशर- द किंग ऑफ गुड टाइम्स, आठ दिनों में गोरापन, दो मिनट में नूडल तैयार, ठंडा मतलब कोका कोला, अपना लक पहन कर चलो, आठ दिनों में बजन कम करें, इसको लगा डाला तो लाइफ डिंगलाला, इस तरह की टैग-लाइंस यानी उपनाम वाली पंक्तियां मीडिया पर अक्सर आपने देखी सुनी या पढ़ी होंगी, जो तरह-तरह की चीजों के विज्ञापनों में सेलिब्रिटीज यानी विभिन्न क्षेत्रों के मशहूर व्यक्तियों से बुलवाई जाती हैं। इस तरह के विज्ञापन लोगों को भ्रमित करते हैं और उन्हें पीड़िक खरीदने के लिए पोत्साहित करते हैं। माना कि व्यापरियों को विज्ञापन और इश्तेहारों के जरिए खरीदारों को उकसाना पड़ता है, लेकिन वो समाज के पर्ति अपने उत्तरदायित्व से मुंह नहीं मोड़ सकते। ऊंची-ऊंची हांक कर, लोगों को रंगीन सपने दिखाकर बहलाना बाजारीकरण का पर्दर्शन है जिससे आम जनता नुकसान होता है। बड़े-बड़े कम्पनियां किसी मशहूर सेलेब्रिटी को अपने पीड़िक कैम्पेन पीजेक्ट के तहत साइन करती हैं !

धर्मिक उग्रवाद के विरोध में धर्मनिरपेक्षता एक बड़ी शक्ति

संजीव ठाकुर

धर्मनिरपेक्षता लोकतंत्र को सशक्त करने हेतु एक महत्वपूर्ण संवेदनशील एवं शाश्वत सिद्धांत है धर्मनिरपेक्षता भारतीय राजनीति का मूल आधार तत्व है जिसमें राजनीतिक दलों को भारतीय संविधान की महत्वपूर्ण भूमिका अंतर्निहित है। धर्मनिरपेक्षता धर्मिक उग्रवाद का बड़ा विरोधी भाव है इसमें धर्म के प्रति विद्रोष का भाव नहीं होता है, बल्कि सभी धर्मों का समान आदर किया जाता है इस आधुनिक काल में धर्मनिरपेक्षता सामाजिक और राजनीतिक सिद्धांत में प्रस्तुत सर्वाधिक जटिल शब्दों में एक है। धर्मनिरपेक्षता का अर्थ पाश्चात्य तथा भारतीय संदर्भ में अलग-अलग है धर्मनिरपेक्षता का तात्पर्य समाज में विभिन्न धर्मिक मतों का अस्तित्व मूल्यों को बनाए रखने सभी मतों का विकास और समृद्धि करने की स्वतंत्रता का तथा साथ ही साथ सभी धर्मों के प्रति एक समान आदर तथा सहिष्णुता विकसित करना भी है धर्मिक मतों का एक दूसरे के मामले में हस्तक्षेप न करना तथा व्यक्तियों और उसके अधिकारों को केंद्रीय महत्व दिया जाना शामिल है। यद्यपि भारतीय धर्मनिरपेक्षता में पश्चिमी भाव तो शामिल है साथ-साथ कुछ अन्य भाव भी शामिल किए गए हैं धर्मनिरपेक्ष व्यक्ति समाज या राष्ट्र अभाव होता है, जो किसी विशेष धर्म या अन्य धर्मों की तुलना में पक्षपात

नहीं करता है।

भारतीय संदर्भ धर्मनिरपेक्षता की आजादी के बाद बड़ी स्वच्छ एवं स्वस्थ सावधानीक परंपरा रही है इसमें किसी व्यक्ति से धर्म और संप्रदाय के नाम पर किसी प्रकार का भेदभाव नहीं किया जाता है धर्म प्रत्येक नागरिक को



स्वतंत्रता व न्याय जैसे मानव अधिकार प्राप्त हैं वर्तमान में सबसे महत्वपूर्ण धर्मिक स्वतंत्रता को माना गया है, इसके अभाव में राज्य में समानता व धर्म निरपेक्षता की स्थापना नहीं की जा सकती है। भारत की सबसे बड़ी विशेषता विविधता में एकता ही रही है, विविधता में एकता का मूल मंत्र ही धर्मनिरपेक्षता का है भारत में अल्पसंख्यक भी इसी देश के निवासी हैं और इनको विश्वास दिलाने तथा इनकी रक्षा करने का मार्ग प्रशस्त धर्मनिरपेक्षता के अस्त्र के रूप में किया गया है। भारत देश निरंतर विकास के सोपान की तरफ अग्रसर है और एक वैश्विक महाशक्ति बनने की दिशा में प्रशस्त भी है इन परिस्थितियों में विश्व के समक्ष धर्मनिरपेक्ष था की एकता का आदर्श स्थापित करने की परम आवश्यकता है। भारतीय संविधान की प्रस्तावना के 42 वें संशोधन 1976 के अंतर्गत पंथनिरपेक्ष शब्द जोड़ा गया है, जिसका मतलब राज्य सभी मतों को समान रूप से रक्षा करेगा एवं स्वयं भी किसी मत को राज्य के धर्म के रूप में नहीं अपनाएगा। भारत का संविधान हमें विश्वास दिलाता है कि उसके साथ धर्म के आधार पर किसी प्रकार का भेदभाव नहीं किया जाएगा भारत का संविधान पूर्ण रूप से भारतीय जनमानस की व्यक्तिगत, जातिगत स्वतंत्रता की रक्षा करने के लिए ही निर्मित किया गया है। न्यायपालिका तथा कार्यपालिका इसे हेतु संपूर्ण रूप से प्रतिबद्ध भी है। किंतु भारतीय संदर्भ में सबसे बड़ी विडंबना यह है कि राजनीतिक दलों पर लोकतंत्र और धर्मनिरपेक्षता को मजबूत करने की जिम्मेदारी है, वही लोग अपने स्वार्थ पर राजनीति के लिए मुद्दों को चुनावी हस्तियार बनाते हैं जिसका शिकार आम जनता को होना पड़ता है। इसके कारण समाज का माहौल बिगड़ जाता है। यह संपूर्ण रूप से एक चिंता का विषय है। भारत में स्वतंत्रता के बाद से लोकतंत्र तथा धर्मनिरपेक्षता के सिद्धांत बड़े ही मजबूत रहे हैं और इसकी स्वस्थ परंपरा भी भारत देश में रही है। इसे हमेशा मजबूत एवं शाश्वत बनाने की आवश्यकता वर्तमान में प्रतीत होती है।

जिम्मेदार कौन ?

प्रिय पाठकों आप भी एक पत्रकार हो तथा दैनिक इंडिया वार्ता की आवाज बन सकते हैं। बस आपको इसके लिए जरूरत है कि हर समय अपनी आंख व कान खुली रखें। चौंकने रहें कि आपके चारों ओर क्या कुछ घटित हो रहा है। नाबालिंग बच्चे ड्रग्स का सेवन कर रहे हैं? स्कूल बंक कर रहे हैं? विकास कार्यों में गड़बड़ी हो रही है? निर्माण कार्य महीनों से अधरे पड़े हैं, पाइप लाइन टूटी हैं, घरों में दूषित पेयजल आपूर्ति या महिनों से पानी नहीं आ रहा है। मनरेगा में धांधली हो रही है? आपकी इस प्रकार की समस्याओं को दैनिक इंडिया वार्ता जिम्मेदार कॉलम में प्रमुखता के साथ उठाएगा? बस आप उठाइए कलम और तुरंत लिखकर हमें भेजें या फिर संपर्क करें? आपकी आवाज को सत्ता के शीर्ष में बैठे लोगों एवं सम्बन्धित अधिकारी तक पहुंचाया जाएगा तथा इन समस्याओं को जल्द से जल्द हल कराने का प्रयास भी किया जाएगा।

संपर्क करें

संपादक

दैनिक इंडिया वार्ता

प्रधान कार्यालय : मोहवकमपुर खुर्द पोस्ट आई.आई.पी. रेलवे क्रसिंग
हरिद्वार रोड़ देहरादून (उत्तराखण्ड)

मोबाइल न.- 7500581414,9359555222
Email: indiawarta@gmail.com

जनसुरक्षा सर्वोपरि: देहरादून में यातायात बाधित करने वाली 4 शराब की दुकानें हटाई गईं



इंडिया वार्ता ब्लूरो
देहरादून। मुख्यमंत्री उत्तराखण्ड सरकार

के "जनसुरक्षा जनजीवन से सर्वोपरि" के संकल्प से प्रेरित होकर देहरादून के

जिलाधिकारी सविन बंसल की अध्यक्षता वाली सशक्त सड़क सुरक्षा

डीएम की पैनी नज़र से संवर रहा परेड ग्राउंड का सरकारी स्कूल, जर्जर भवन को मिलेगा नया जीवनदान



इंडिया वार्ता ब्लूरो

देहरादून। परेड ग्राउंड स्थित प्राथमिक एवं माध्यमिक सरकारी स्कूल के जर्जर भवन की बदलाई अब बोते दिनों की बात होने वाली है। जिलाधिकारी सविन बंसल ने मामले का संज्ञान लेते ही त्वरित कार्रवाई करते हुए स्कूल के मरम्मत कार्य के लिए लगभग 42 लाख रुपये की धनराशि स्वीकृत कर दी है।

डीएम के तत्परता दिखाने के बाद स्कूल के मरम्मत का काम भी तेज़ी से शुरू हो गया है।

दरअसल, परेड ग्राउंड के इस महत्वपूर्ण सरकारी स्कूल के भवन की छत काफी समय से जर्जर हालत में थी, जिसकी जानकारी मिलते ही जिलाधिकारी बंसल ने मुख्य शिक्षा अधिकारी को तत्काल आवश्यक कदम उठाने के निर्देश दिए। उन्होंने बिना किसी देरी के

भवन की मरम्मत के लिए वित्तीय स्वीकृति प्रदान की, जिसके परिणामस्वरूप अब मरम्मत कार्य ज़मीनी स्तर पर शुरू हो चुका है। इस अवसर पर जिलाधिकारी सविन बंसल ने सभी खंड शिक्षा अधिकारियों को भी अपने-अपने क्षेत्रों के स्कूलों की वर्तमान स्थिति की विस्तृत रिपोर्ट प्रस्तुत करने के निर्देश दिए हैं। उन्होंने स्पष्ट रूप से कहा कि शिक्षा के मंदिर, जहाँ देश के भविष्य का निर्माण होता है, गुणवत्तापूर्ण होने चाहिए। बच्चों की सुरक्षा को सर्वोपरि बताते हुए उन्होंने यह भी सुनिश्चित करने के निर्देश दिए कि यदि किसी स्कूल में कोई कक्षा जर्जर हालत में पाई जाती है, तो छात्रों को तुरंत किसी अन्य सुरक्षित भवन में स्थानांतरित किया जाए। इसके लिए उन्होंने खंड शिक्षा अधिकारियों की जिम्मेदारी भी तय की है।

जिलाधिकारी की इस सक्रियता और संवेदनशीलता से परेड ग्राउंड के सरकारी स्कूल के छात्रों और शिक्षकों में एक नई उम्मीद का संचार हुआ है। अब वे जल्द ही एक सुरक्षित और बेहतर वातावरण में शिक्षा ग्रहण कर सकेंगे। यह घटना शिक्षा के क्षेत्र में सुधार के लिए प्रशासन की गंभीरता को भी दर्शाती है।

रास्ता भटके छह ट्रैकर्स को सुरक्षित निकाला

उत्तरकाशी, इंडिया वार्ता ब्लूरो। केदारकांडा आरोहण के बाद लौट रहे राजस्थान के छह ट्रैकर्स रास्ता भटक गए थे। सूचना मिलने पर मोरी थाना पुलिस और वन विभाग की टीम ने ट्रैक पर खोज-बचाव अभियान चलाकर ट्रैकर्स को सुरक्षित सांकरी पहुंचाया। यह ट्रैकर्स बोते बुधवार को केदारकांडा के लिए रवाना हुए थे और बृहस्पतिवार सुबह सफल आरोहण के बाद बेस कैंप वापस लौट रहे थे मोरी थानाध्यक्ष रणवीर चैहान ने बताया कि बोते बुधवार को राजस्थान के छह ट्रैकर्स ट्रैकिंग एजेंसी के गाइड के साथ केदारकांडा के आरोहण के लिए रवाना हुए थे। बृहस्पतिवार को सुबह चार बजे सफल आरोहण किया और बेस कैंप के लौटे जुड़ोताल के समीप गाइड आगे निकल गया और यह लोग कुछ देर के लिए रुक गए थे। लेकिन उसके बाद रास्ते की सही जानकारी न होने के कारण ट्रैकर्स जंगल में रास्ता भटक गए। किसी तरह उनके मोबाइल से कंट्रोल रूम में सूचना दी गई।

समिति ने एक और महत्वपूर्ण निर्णय लिया है। समिति ने शहर में यातायात व्यवस्था में बाधा बन रही 4 शराब की दुकानों को अन्यत्र स्थानांतरित करने के आदेश जारी किए हैं।

यह कार्रवाई तब सामने आई है जब पुलिस विभाग ने सड़क सुरक्षा समिति को सूचित किया कि सनपार्क इन चौक, बिन्दाल तिराहा, रोजगार तिराहा और चूना भट्टा स्थित शराब की दुकानें यातायात में बाधा उत्पन्न कर रही हैं, जिससे दुर्घटनाओं का खतरा बढ़ रहा है। पुलिस अधीक्षक यातायात ने 27 मार्च को आयोजित सड़क सुरक्षा समिति की बैठक में इन दुकानों को हटाने की पुराजोर सिफारिश की थी। जिलाधिकारी सविन बंसल ने इस मामले में कड़ा रुख अपनाते हुए कहा कि जनसुरक्षा और सुगम यातायात उनकी सर्वोच्च प्राथमिकता है और इसमें किसी भी प्रकार की बाधा बर्दाश्त नहीं की जाएगी। उन्होंने पुलिस के प्रस्ताव पर तत्काल संज्ञान लेते हुए इन चारों शराब की दुकानों को एक सासाह के भीतर स्थानांतरित करने का आदेश जारी कर दिया है। यह निर्णय माननीय सर्वोच्च न्यायालय द्वारा सशक्त जिला सड़क सुरक्षा समिति को दिए गए अधिकारों के तहत लिया गया है। समिति लगातार शहर में यातायात व्यवस्था को सुधारने और दुर्घटनाओं को कम करने के लिए सक्रिय रूप से कार्य कर रही है।

शराब की दुकानों के स्थानांतरण के अतिरिक्त, सड़क सुरक्षा समिति शहर के 23 स्थानों पर यातायात में बाधक बने बिजली के खंभों को हटाने, 16 स्थानों पर लेफ्ट टर्न को सुगम बनाने के लिए दुकानों का विस्थापन, और 10 स्थानों पर पुलिस बूथों को स्थानांतरित करने पर भी काम कर रही है। इसके साथ ही, जाखन संचार कट और 06 नंबर पुलिया सर्विस लेन/स्लिप वे के निर्माण की प्रक्रिया भी तेजी से चल रही है, जिसकी निगरानी स्वयं जिलाधिकारी कर रहे हैं।

जिला प्रशासन का यह कदम जनसामान्य के लिए सुरक्षित और सुगम यातायात सुनिश्चित करने की दिशा में एक महत्वपूर्ण पहल है।


वरिष्ठ साहित्यकार डा. रामकृष्ण उद्धार श्री सम्मान से हुए सम्मानित



देहरादून, इंडिया वार्ता ब्लूरो। प्रतिष्ठित संस्था उद्धार साहित्यिक एवं सामाजिक मंच ने नागपुर के वरिष्ठ साहित्यकार, युगधारा फाउंडेशन लखनऊ के संरक्षक, राष्ट्रीय मासिक पत्रिका युगधारा समय की प्रधान संपादक डॉ. रामकृष्ण विनायक सहस्रबुद्धे जी को 'उद्धार श्री' सम्मान से सम्मानित किया।

देहरादून में उद्धार साहित्यिक मंच देहरादून एवं युगधारा फाउंडेशन उत्तराखण्ड इकाई, देहरादून के अध्यक्ष एवं ख्याति लब्ध गीतकार डॉ. शिवमोहन सिंह ने अपने निवास पर नागपुर से पधारे युगधारा फाउंडेशन (लखनऊ) के संरक्षक एवं युगधारा साहित्यिक मासिक पत्रिका के प्रधान संपादक सुप्रसिद्ध कवि रामकृष्ण विनायक सहस्रबुद्धे जी के सम्मान में एक काव्य संघर्ष का आयोजन किया, जिसमें दोनों संस्थाओं के अध्यक्ष डॉ. शिवमोहन सिंह जी, पवन शर्मा जी, (सचिव उद्धार एवं उपाध्यक्ष युगधारा फाउंडेशन, उत्तराखण्ड इकाई), नीरू गुप्ता शमोहनीश जी (सचिव, युगधारा फाउंडेशन, उत्तराखण्ड इकाई), मुख्य अतिथि प्रसिद्ध गीतकार डॉ. बुद्धिनाथ मिश्र, नवगीत के पुरोधा आ. असीम शुक्ल और संस्कृत हिन्दी के विद्वान् प्रो. (डॉ.) रामविनय सिंह जी ने सहस्रबुद्धे को अंग वस्त्र, माला, नारियल, सम्मान पत्र, पुस्तकें व पुष्पगुच्छ भेंट करके उद्धार श्री सम्मानपृष्ठ से सम्मानित किया। आ. सहस्रबुद्धे जी ने साहित्य को अपनी 20 से भी ज्यादा प्रकाशित पुस्तकों से समृद्ध किया है। आप बहुत अच्छे लेखक, कवि व शायर हैं जो साहित्य की सभी विधाओं पर समान रूप से अपना अधिकार रखते हैं। बहुत ही सहज, सरल स्वभाव के धनी सहस्रबुद्धे जी ने इस सम्मान के लिए उद्धार संस्था का हृदय से आभार व्यक्त किया व अपनी गजलों, गीतों से सबको मंत्रमुग्ध कर दिया। उद्धार साहित्यिक संस्था देहरादून में पिछले 31 वर्षों से साहित्य के क्षेत्र में अग्रणी रूप से कार्य किया है।

देवमूरि
उत्तराखण्ड



श्री हेमकुंठ लाहिल

25 मई, 2025

श्री केदारनाथ

2 मई, 2025

श्री चबुजोत्री

30 अप्रैल, 2025

श्री बदटीनाथ

4 मई, 2025

हाइट

यात्रा



आप सभी का
हाइटिक रैचागत एवं
ओक्टोबर्नुन

पुष्कर सिंह धार्मी
सुख्यमंत्री, उत्तराखण्ड

नरेन्द्र मोदी
प्रधानमंत्री

सुमाम एवं सुरक्षित चारधाम यात्रा

पंजीकरण के लिए

चारधाम मार्ग के समीप आध्यात्मिक

यमुनोत्री के पास: जानकी चट्टी, हनुमान चट्टी, खरसाली गांव, सप्तऋषि कुंड, पांडवगुफा, लास्या मण्डल, केदारकांठा ट्रैक, राणा चट्टी

गंगोत्री के पास: गौमुख ट्रैक, भोजबासा, तपोबन, सूर्यकुंड व गौरीकुंड, हर्षिल बैली, सुखीमढ़ (मुखबा), दयारा बुधाल ट्रैक, गरतांग गली, काशी विश्वनाथ मन्दिर, नवीकरताल, डौडीताल

केदारनाथ के पास: भेरवनाथ मन्दिर, वासुकीताल, गौरीकुंड, त्रियुगीनारायण मन्दिर, बोपता-तुंगनाथ-चंद्रशिला, गुसकाशी, देवरियाताल

बद्रीनाथ के पास: माणा गांव, व्यास गुफा और गणेश गुफा, भीमशिला, औली, फूलों की घाटी, वसुधारा जलप्रपात, चरणपादका, तप्सकुंड, नारदकुंड, ज्योतिर्मठ (जोधीमठ), सतोपंथ झील, पाण्डुकेश्वर, आदिवादी मन्दिर, हेमकुंट साहिव

यात्रा के लिए जल्दी सामान

रेनकोट	सनगलासेस	पानी की बोतल
मास्क	ग्लूकोस बिस्कूट	लाठी
कोल्ड क्रीम	टार्च	मंकी कैप
मफलर	कैनवास जूते	कैरा
मोज़े	सेनिटाइज़र	स्वेटर
छाता	पहचान पत्र	दस्ताने

महत्वपूर्ण सूचना

- यात्रा से पूर्ण पंजीकरण अवश्य करायें।
- रजिस्ट्रेशन में सही मोबाइल नम्बर दर्ज करें।
- यामों पर “दर्शन टोकन” अवश्य प्राप्त करें।
- यात्रा मार्ग पर विभिन्न पड़ावों पर विश्वास करते हुए प्रस्थान करें।
- यात्रा मार्ग पर गंडीन फैलायें एवं मार्ग को सच्च रखने में सहयोग करें।
- कृपया बाहरों की गति नियंत्रित रखें एवं याहाँ को नियमित स्थलों पर ही पार्क करें।
- greenocard.uk.gov.in पर अपने बाहर का रजिस्ट्रेशन करवाएं।
- यात्रा के दौरान सिंगल यूज़ प्लास्टिक का प्रयोग न करें।

स्वास्थ्य का रखें खास छ्याल

- यात्रा आरंभ करने से पहले निकटतम स्वास्थ्य केंद्र में अपनी जांच अवश्य करायें।
- जिन्हें हृदय संबंधी दिक्कतों तथा हाइपरटेंशन है, वे अतिरिक्त सावधान रहें।
- रास्ते में कहीं भी लगे कि आपकी तबीयत ठीक नहीं है तो आगे यात्रा न करें और नजदीकी लिकित्सा केंद्र से संपर्क करें।
- जल्दी दवाहों, फस्ट ऐड किट एवं मैडिकल हिस्ट्री सम्बन्धी रिपोर्ट साथ लेकर चलें।



हेलीकॉप्टर/अधिक जानकारी के लिए

आधिकारिक वेबसाइट पर जाएं

www.heliyatra.ircitc.co.in

आईआरसीटीसी हेलीप्लाइन ने 1800110139
080-44647998/080-35734998
उत्तराखण्ड पर्यटन टोल फ्री नंबर:
1364/0135 3520100

आपकी यात्रा कमंगलमय हो



येलो टॉप में मोनालिसा ने कराया फोटोशूट,
फैंस बोले- आप हमारे दिलों की रानी



भोजपुरी इंडस्ट्री और टीवी इंडस्ट्री में अपनी खास पहचान बनाने वाली टॉप एक्ट्रेस मोनालिसा अपने ग्लैमरस लुक्स को लेकर चर्चाओं में बनी रहती हैं। डांस और अपने यूनिक स्टाइल के चलते वो सोशल मीडिया पर खूब छाई रहती हैं। वो सोशल मीडिया पर काफी एक्टिव रहती हैं। इस कड़ी में उन्होंने अपना लेटेस्ट फोटोशूट इंस्टाग्राम पर शेयर किया है, जो अब इंटरनेट पर तेजी से वायरल हो रहा है।

इंस्टाग्राम पर शेयर की गई तस्वीरों में मोनालिसा येलो कलर के क्रॉप टॉप और ब्लू डेनिम जींस में नजर आ रही हैं। उन्होंने अपने लुक को खास बनाने के लिए लाइट मेकअप किया हुआ है। फैंस को उनका ये लुक काफी पसंद आ रहा है। तस्वीरों में वह अपने दोस्तों के

साथ नजर आ रहा है।
इन तस्वीरों को शेयर करते हुए
उन्होंने कैप्षन में हार्ट इमोजी का
इस्तेमाल किया है। फैंस उनकी इन

तस्वीरों को काफी पसंद कर रहे हैं
और कमेंट कर रहे हैं। एक यूजर ने
लिखा- आप हमारे दिलों की रानी हो
दूसरे यूजर ने लिखा- क्या लग रही
हो आप अन्य यूजर ने लिखा- तुम
लाखों में एक हो

वर्कफँट की बात करें तो मोनालिसा
इन दिनों सुपरनैचुरल शो शमशान चंपा
में मोहिनी का किरदार निभा रही हैं.
शमशान चंपा टेलीविजन की पसंदीदा
डायन मोनालिसा को उनके सबसे
पसंदीदा अवतार में वापस लाता है,
इससे प्रशंसकों में उत्साह देखा जा
सकता है. यह शो शेमारू उमंग पर

प्रसारित होता है। उल्लेखनीय है कि मोनालिसा का असली नाम अंतरा बिस्वास है। उन्होंने भोजपुरी फिल्म हो या टीवी इंडस्ट्री, सभी में तहलका मचाया हुआ है। उन्होंने टीवी सीरियल नजर में डायन का किरदार निभाया, जिसे लोगों ने काफी पसंद किया इसके अलावा

उन्होंने नमक इश्क का, बेकाबू, लाल
बनारसी, आखिरी दास्तान जैसे शोज में
भी काम किया।

उन्होंने रियलिटी शो बिग बॉस 10 से भी पॉपुलरिटी हासिल की, जिसमें मनवीर गुर्जर विनर रहे। वह बंटी और बबली, ब्लैकमेल, मनी है तो हनी है, काफिला जैसी फिल्मों में भी नजर आ चुकी हैं।

मोनालिसा की लेटेस्ट तस्वीरें
एक बार फिर सोशल मीडिया पर
एक बार फिल बवाल मचा रही हैं
और तेजी से वायरल हो रही है .
जिसमें वे बेहद खूबसूरत नजर आ
रही हैं

मोनालिसा मीडिया में सबसे लोकप्रिय और सबसे मंहगी भोजपुरी एक्टर्स में से एक मानी जाती हैं। उनके इंस्टाग्राम में 5.8 मिलियन से अधिक फॉलोअर्स हैं, जो इंस्टाग्राम पर सबसे ज्यादा फॉलो की जाने वाली भोजपुरी एक्टर्स में से एक हैं।

दून पुलिस का मानवीय चेहरा: नाराज बालक को 3 घंटे में परिजनों से मिलाया, लौटी मायस चेहरों पर मुस्कान



डोईवाला/ इंडिया वार्ता ब्यूरो। अक्सर अपनी त्वरित और कर्तव्यनिष्ठ कार्यशैली के लिए जानी जाने वाली दून पुलिस ने आज एक बार फिर मानवीयता का परिचय दिया। घर से नाराज होकर सहस्रपुर से डोईवाला पहुंचे एक 10 वर्षीय बालक को पुलिस ने तत्परता दिखाते हुए मात्र 3 घंटे के भीतर उसके परिजनों से मिला दिया। इस सराहनीय कार्य से न केवल बालक अपने परिवार के पास सुरक्षित पहुंचा, बल्कि मायूस चेहरों पर खुशी की लहर भी लौट आई।

आज दिनांक 16 मई, 2025 को कोतवाली डॉर्इवला क्षेत्र के देहरादून रोड पर चीता पुलिस के जवान गश्त कर रहे थे। इस दौरान उन्हें एक छोटा बालक अकेले घूमता हुआ दिखाई दिया। जब पुलिसकर्मियों ने उससे पूछताछ करने की कोशिश की, तो बालक कोई संतोषजनक जवाब नहीं दे पाया। वह न तो अपने घर का सही पता बता सका और न ही अपने परिजनों का मोबाइल नंबर। हालांकि, उसने इतना जरूर बताया कि उसका घर सेलाकुर्झ/सहसपुर थाना क्षेत्र में है। बालक की बातों से ऐसा लग रहा था कि वह शायद अपने घरवालों से नाराज होकर घर से निकल आया है।

संवेदनशीलता और बालक की सुरक्षा को ध्यान में रखते हुए चीता टीम उसे तुरंत कोतवाली डोर्इवाला ले आई। इसके बाद, पुलिस ने बिना देर किए बालक की फोटो सभी थानों में प्रसारित की और सोशल मीडिया के साथ-साथ अन्य संचार माध्यमों से भी उसके परिजनों की तलाश शुरू कर दी।

पुलिस की यह त्वरित कार्रवाई रंग लाई। चौकी सभावाला, थाना सहसपुर ने कोतवाली डोईवाला से संपर्क कर बालक का नाम, पता और उसके परिजनों का मोबाइल नंबर उपलब्ध कराया। सूचना मिलते ही पुलिस ने बालक के परिजनों से संपर्क किया और उन्हें कोतवाली डोईवाला बुलाया। जहां पर बालक को सकुशल उनके सुपर्द कर दिया गया।

अपने बच्चे को सुरक्षित पाकर परिजनों की खुशी का ठिकाना नहीं रहा। उन्होंने उत्तराखण्ड पुलिस की कार्यशैली की जमकर प्रशंसा की और दून पुलिस का हृदय से आभार व्यक्त किया।

इस सराहनीय कार्य को करने वाली पुलिस टीम में व०३०८०१० शिशुपाल राणा, कानिं०८०१० अरशद और कानिं०८०१० सन्दीप कुमार शामिल थे, जिनकी तत्परता और मानवीय दृष्टिकोण ने एक बिछड़े हुए परिवार को फिर से मिला दिया। यह घटना दून पुलिस के मानवीय चेहरे और त्वरित कार्रवाई की एक मिसाल है।

1,400 करोड़ से ज्यादा का लग्जरी प्रोजेक्ट लॉन्च किया

देहरादून, इंडिया वार्ता ब्लूरो। शापूरजी पालोनजी रियल एस्टेट (एसपीआई) ने क्रीवा (कनोडिया रियल एस्टेट वेंचर आर्म) तथा एएसके प्रॉपर्टी फंड के साथ मिलकर, गुरुग्राम के सेक्टर 46 में एक प्रतिष्ठित लग्जरी आवासीय परियोजना द ड्यूएलिस शुरू करने का ऐलान किया है। अगले पांच वर्षों में, इस प्रोजेक्ट से 1,400 करोड़ से ज्यादा का कुल राजस्व प्राप्त होने का अनुमान है। लागभग 150 मीटर ऊंचा, द ड्यूएलिस इस इलाके के सबसे ऊंचे आवासीय टावरों में शुमार होगा, जहां से गुरुग्राम की स्काईलाइन का नजारा देखा जा सकेगा। इस प्रोजेक्ट में 2 टावर हैं, जिनमें 3 व 4 बी-एचके वाले 198 आलीशान आवास मौजूद हैं। इनका बेचने लायक क्षेत्रफल 2,850 से लेकर 3,600 वर्ग फीट तक का रहेगा। प्रत्येक अपार्टमेंट को रैपएअराउंड डेक और विशाल लेआउट के साथ डिजाइन किया गया है, ताकि इनमें रहने का बेलौस इनडोर-आउटडोर अनुभव प्राप्त हो सके। 160 मीटर चैडे नेताजी सुभाष मार्ग तक सीधी पहुँच के साथ, रणनीतिक रूप से स्थित द ड्यूएलिस-सोहना रोड, एनएच8, गोल्फ कोर्स रोड 10 और गोल्फ कोर्स एक्सटेंशन रोड सहित तमाम प्रमुख सड़कों के लिए बेहतरीन कनेक्टिविटी प्रदान करता है। गुरुग्राम के सबसे विकसित और मजबूत बुनियादी ढाँचे वाले सेक्टर 46 में स्थित इस प्रोजेक्ट को, मजबूत सामाजिक व भौतिक इकोप्रिस्टम का लाभ मिलेगा। माइक्रो-मार्केट को तेजी से पूँजी बढ़ाने वाली उसकी तगड़ी क्षमता के लिए पहचाना जा रहा है, जिसके चलते यह मार्केट आखिरी उपयोगकर्ताओं और संस्थागत वित्तेश्वरों के लिए एक तैयार आकर्षक विकल्प बन गया है।

देहरादून पुलिस का बड़ा एक्शन: बाहरी व्यक्तियों के सत्यापन में वसूला रिकॉर्ड जुर्माना, 75 संदिग्ध हिरासत में



इंडिया वार्ता ब्लूरे

देहरादून। शहर में बड़ी आपराधिक गतिविधियों को लेकर सत्रक देहरादून पुलिस ने आज एक बड़ा अभियान चलाया। वरिष्ठ पुलिस अधीक्षक (एसएसपी) के सख्त निर्देशों के बाद, पुलिस की विभिन्न टीमों ने पूरे शहर में किरायेदारों, घरेलू सहायकों और अन्य बाहरी लोगों के सत्यापन पर जोर दिया। इस कार्रवाई में नियमों का उल्लंघन करने वाले 231

मकान मालिकों पर शिकंजा कसा गया और लाखों रुपये का जुर्माना वसूला गया।

आज, 16 मई 2025 को चलाए गए इस विशेष अभियान में पुलिस ने तत्त्विक कार्रवाई करते हुए 850 से अधिक बाहरी व्यक्तियों का सत्यापन किया।

चाँकाने वाली बात यह रही कि नियमों को ताक पर रखते हुए अपने किरायेदारों और घरेलू नौकरों का सत्यापन न करने वाले

मकान मालिकों को पुलिस ने धर दबोचा। इन सभी का पुलिस अधिनियम की धारा 83 के तहत चालान किया गया, जिससे कुल 23 लाख 10 हजार रुपये का भारी जुर्माना वसूला गया। यह एक दिन में सत्यापन अभियान के दौरान वसूला गया अब तक का सबसे बड़ा जुर्माना बताया जा रहा है।

पुलिस यहीं नहीं रुकी। मौके पर अपनी पहचान से संबंधित वैध दस्तावेज पेश न कर पाने वाले 75 संदिग्ध व्यक्तियों को भी पूछताछ और आगे की जांच के लिए विभिन्न थानों में लाया गया।

इसके अतिरिक्त, अन्य नियमों का उल्लंघन करने वाले 40 व्यक्तियों के खिलाफ पुलिस एक्ट की धारा 81 के तहत कार्रवाई करते हुए 10 हजार रुपये का जुर्माना लगाया गया।

इस अभियान के आंकड़े स्पष्ट रूप से देहरादून पुलिस की सख्ती और शहर की सुरक्षा को लेकर उनकी गंभीरता को दर्शाते हैं।

सत्यापित व्यक्तियों की संख्या-लगभग 859

* धारा 83 पुलिस एक्ट के तहत चालान: 231

* धारा 83 पुलिस एक्ट के तहत जुर्माना: 23,10,000

* धारा 81 पुलिस एक्ट के तहत चालान: 40

* धारा 81 पुलिस एक्ट के तहत जुर्माना: 10,000

* थाने लाए गए संदिग्ध व्यक्ति: 75

वरिष्ठ पुलिस अधीक्षक ने इस सफल

अभियान पर संतोष व्यक्त करते हुए सभी थाना प्रभारियों को भविष्य में भी इसी तरह के सत्यापन अभियान नियमित रूप से चलाने के सख्त निर्देश दिए हैं। उनका कहना है कि पुलिस का यह सघन प्रयास देहरादून में रहने वाले हर नागरिक की सुरक्षा सुनिश्चित करने और आपराधिक तत्वों पर प्रभावी नियंत्रण स्थापित करने की दिशा में एक महत्वपूर्ण कदम है। इस कार्रवाई से शहर में सुरक्षा का माहौल और मजबूत होने की उम्मीद है।

प्रथम पृष्ठ मुख्यमंत्री ने जनपद विकास हेतु .. का शेष

टनकपुर एवं बनबसा क्षेत्र के विभिन्न आंतरिक मार्गों का हॉट मिक्स बी.एम/एस.डी.बी.सी द्वारा सुधारीकरण का कार्य (लागत 326.19 लाख),

राज्य योजना अंतर्गत मानसखंड कॉरिडोर एवं पर्वतमाला योजना जनपद चंपावत के विधानसभा क्षेत्र चंपावत के टनकपुर क्षेत्र में मां पूर्णांगी मंदिर हेतु पुंच मोटर मार्ग एवं पैदल मार्ग का उदारीकरण एवं डामरीकरण का कार्य (लागत 605.68 लाख),

माननीय मुख्यमंत्री घोषणा अंतर्गत जनपद चंपावत की विधानसभा क्षेत्र चंपावत के अंतर्गत राज्य मार्ग संख्या- 109

सूखीढांग- धूरा- रीठासाहिब के बृजनगर-तालियांबाज प्रभाग तथा राज्य मार्ग संख्या- 110 सूखीढांग- श्यामलाताल मोटर मार्ग में हॉट मिक्स द्वारा सुधारीकरण का कार्य (लागत 638.52 लाख) का लोकार्पण किया गया। इसके अतिरिक्त ब्रिड्कुल चंपावत की चंपावत की विधानसभा क्षेत्र चंपावत अंतर्गत कारागार में आवासीय एवं अनावासीय भवन का निर्माण (लागत 5567.77लाख), प्रांतीय लोक निर्माण विभाग चंपावत की मार्ग 10 मुख्यमंत्री घोषणा अंतर्गत जनपद चंपावत की विधानसभा क्षेत्र चंपावत के बनबसा क्षेत्र के अंतर्गत बनबसा कैनाल गेट से देवीपुरा- धूपुष पुल तक मोटर मार्ग का सुधारीकरण कार्य (लागत 180.51 लाख) तथा मार्ग 10 मुख्यमंत्री घोषणा अंतर्गत जनपद चंपावत विधानसभा क्षेत्र चंपावत अंतर्गत टनकपुर के आंतरिक मार्ग का हॉट मिक्स (डी.बी.एम/ बी.सी) द्वारा सुधारीकरण कार्य किया जाएगा (लागत 597.5 लाख), पर्यटन विभाग की आदर्श चंपावत अंतर्गत पर्यटक आवास गृह टनकपुर की अवशेष कक्ष एवं हाल का उच्चीकरण का कार्य (लागत 86.18लाख), तथा नगर पालिका परिषद टनकपुर की माननीय मुख्यमंत्री घोषणा अंतर्गत पंचमुखी गौशाला निर्माण का कार्य (लागत 146.86 लाख) का शिलान्यास किया। इस दौरान मुख्यमंत्री श्री पुष्कर सिंह धामी ने वरिष्ठजन एवं जनमानस से भेंटबार्टा कर उनसे संवाद किया। फिर कप्प्यूर और व्हील में बच्चों से बात की। इस दौरान मुख्यमंत्री ने बड़ी संख्या में स्थानीय लोगों से मुलाकात कर लोगों की समस्याएं सुनी एवं समस्याओं के त्वरित समाधान हेतु संबंधित अधिकारियों को आवश्यक कार्रवाई के निर्देश दिए। उन्होंने कहा कि अधिकारी यह बात सुनिश्चित कर लें कि आमजन को अपनी समस्याओं को लेकर बेवजह भटकना न पड़े। जनता की सेवा ही हम सभी का प्रथम कर्तव्य है। सरलीकरण, समाधान निस्तारण राज्य सरकार का मूल मंत्र है, जिसका आभास जन-जन को होना चाहिए। मुख्यमंत्री श्री पुष्कर सिंह धामी ने कहा कि सामाजिक

संरचना को मजबूत आधार देने के लिए वरिष्ठजनों के अनुभवों का उपयोग किया जाना आवश्यक है। आदर्श जनपद की परिकल्पना भी तभी साकार होगी जब वरिष्ठजनों के अनुभव इसमें साझा होंगे। वरिष्ठजन, अपने जीवन में अनुभवों का खजाना संजोए रखते हैं। जो जीवन के हर पहलू को देख चुके होते हैं, हर परिस्थिति का सामना कर चुके होते हैं। उनके पास समस्याओं का समाधान खोजने की एक अोखी क्षमता होती है, जो युवा पीढ़ी के लिए प्रेरणा का स्रोत बन सकती है।

मुख्यमंत्री ने कहा वरिष्ठ जनों के अनुभव इसलिए भी जानने-जरूरी हैं, ताकि हम अपनी जड़ों से जुड़े रह सकें। यह युवाओं के लिए जरूरत भी है और समाज के लिए बड़ी अहमियत भी है। उन्होंने कहा कि राज्य के विकास कार्य और हर वर्ग और गांव के अंतिम छोर तक योजनाओं का लाभ देना सरकार की प्राथमिकता है। सरकार द्वारा उत्तराखण्ड एवं चंपावत को आदर्श जिला बनाने के लिए निरंतर कार्य किए जा रहे हैं।

मुख्यमंत्री ने कहा कि राज्य सरकार ने सभी विभागों की कल्याणकारी नीतियों व योजनाओं के लिए जरूरत भी है और समाज के लिए बड़ी अहमियत भी है। उन्होंने कहा कि राज्य के विकास कार्य और हर वर्ग और गांव के अंतिम छोर तक योजनाओं का लाभ देना सरकार की प्राथमिकता है। सरकार द्वारा उत्तराखण्ड एवं चंपावत को आदर्श जिला बनाने के लिए निरंतर कार्य किए जा रहे हैं।

मुख्यमंत्री ने कहा कि राज्य सरकार ने इंडिया प्रिन्टर शांप नं. 06 संगम प्लाज़ा धर्मपुर देहरादून से मुद्रित करवाकर मोहकमपुर खुर्द पोस्ट आई.आई.पी. रेलवे क्रसिंग हरिद्वार रोड देहरादून (उत्तराखण्ड) से प्रकाशित किया।

प्रधान सम्पादक : संजीव शर्मा

संपादक: संदीप शर्मा

सह सम्पादक : डा. विष्णु बिश्वास

संजीव अग्निहोत्री गढ़वाल प्रभारी

अल्मोड़ा जिला प्रभारी : रोहित कार्की

अल्मोड़ा संवाददाता : रक्षित कार्की

ब्लूरो चीफ : राजीव अग्रवाल

Email.

indiawarta@gmail.com

indiawarta@rediffmail.com

Web Site

www.indiawarta.com

R.N.I.NO. UTTHIN/2011/39104

M- 7500471414, 7500581414

नोट— समाचार पत्र में सभी पद अवैधिक हैं।

किसी भी वाद विवाद का न्याय क्षेत्र

देहरादून न्यायालय ही मान्य होगा।

R.N.I.NO. UTTHIN/2011/39104

उत्तराखण्ड किशोर न्याय निधि नियमावली 2024 के तहत किशोर न्याय निधि के संचालन हेतु दिशा-निर्देश जारी करने का निर्णय।

उत्तराखण्ड किशोर न्याय निधि नियमावली 2024 के तहत किशोर न्याय निधि के संचालन हेतु दिशा-निर्देश जारी करने का निर्णय।

उत्तराखण्ड किशोर न्याय निधि नियमावली 2024 के तहत किशोर न्याय निधि के संचालन हेतु दिशा-निर्देश जारी करने का निर्णय।

उत्तराखण्ड किशोर न्याय निधि नियमावली 2024 के त

